

وزیر اعلیٰ عوام سے روبرو ہوئے

لکھنؤ: ۱۴ اپریل ۲۰۱۷

اتر پردیش کے وزیر اعلیٰ جناب یوگی آدتیہ ناتھ نے ہر روز کی طرح آج بھی اپنی سرکاری رہائش گاہ پر بڑی تعداد میں آئے لوگوں کے مسائل سے واقفیت حاصل کی۔ انہوں نے افسران کو فریادیوں کی درخواستوں پر جلد سے جلد کارروائی کرنے کی ہدایت دی۔ انہوں نے کہا کہ افسران عوام کے مسائل کے تدارک میں دلچسپی لیکر کام کریں۔

اس موقع پر بارہ بنگلی سے آئے نمائندہ وفد نے غیر قانونی کانکنی، گونڈہ کے جناب راج کمار مشرنے لڑکی کی جہیز کے معاملے میں قتل کے لئے انصاف، غازی آباد کے جناب سچن تیاگی نے اپنے شہید والد کے مقام پر اتر پردیش پولیس میں نوکری دلائے جانے، جو نپور کے جناب ونیت مشرانے ایجوکیشن لون دلانے اور وارانسی سے آئے جناب امر ناتھ چوبے نے اپنے والد کے قتل کے معاملے میں انصاف دلانے کے لئے درخواست دی۔ وزیر اعلیٰ نے سبھی لوگوں کے مسائل کو ہمدردی کے ساتھ سنا اور افسران کو معاملے میں فوری کارروائی کرنے کی ہدایت دی۔

